

1 Son

Pas mamî Son ai sürü papîmarandî

Yangîrî nîngombo hoafi

¹ Yangîrî nîngombo hoafi ranahambo sîheimbo sürü paparîhundî. Horombo hondü ai mengoro, nga ro ahambo himborîyefî yîhoefî himboarinambo hoeirîhu mburîhu sündîhu marîhundî.

² Yangîrî nîngombo ra weindahî tüküme Feyo, nga hoeirîhu hohu anîhondümbonefî hoafi yefî hümbo sîheimbo bokararîhehundî. Horombo ai Afîndî-dîbo manüngu, nga yîhoefîmbo sowahî weindahî tüküme Feyu.

³ Se ro-babîdî wudîmbohündambo nîne-moatükunî ro hoeirîhu himborîyefî marîhundî ra sîheimbo bokararîhehundî. Nga ro Ape God asu ahandî Nîmorî Sisas Krais ai-babîdîmbo wudîyefî arîhundî.

⁴ Sîhirî afîndî safî hîhîfî-hîhîfîndefo sefî hohu hoafi nda sürü paparîhundî.

Sîhirî sîhî ngefîmboane

⁵ Hoafi ra Kraisîndî-mayo hoaf-ane himborî-yefeimbîhündî sîheimbo rarîhu bokarîhehundühi sefîya, 'God ai si nahurai-ani, nga moai ahambo sowahî nîmbî nîmaro,' asefî.

⁶ Sîhirî hoafi yefî hüya, 'Roana ai-dîbo wudayefî,' sefî hohu asu nîmbokoanî hefî

arɪhundɪ ana, sɪhɪrɪ tɪkarɪhu hohumboanefɪ hoafɪyefɪ arɪhundɪ, ŋga anɪhondü hohoanɪmo moai süngurɪhundɪ.

⁷ Ŋga sɪhɪrɪ sɪrɪhü ahefɪ ana, ai sɪrɪhü amaru nou sɪhɪrɪ Kristen wandafɪ mamɪ-babɪdɪ wudɪyefɪ arɪhundɪ asu ahandɪ Nɪmorɪ Sisasɪndɪ horɪ sɪhefɪ hohoanɪmo moaruwai muŋgu gogorɪhairanda sɪhɪrɪ aboedɪyefɪ arɪhundɪ.

⁸ Sɪhɪrɪ hoafɪyefühɪ, ‘Ro moai moaruwai hohoanɪmoyefɪ,’ asefɪ ana, sɪhefɪhoarɪ tɪkarɪhu hohumboanefɪ asu anɪhondü hoafɪ sɪhefɪ ŋgusüfoambe moai nɪmaro.

⁹ God ai dɪdɪboado-rɪhoeimb-ani asu ai refembo ehu ana, randeambui ranɪmboane asu sɪhɪrɪ sɪhefɪ hohoanɪmo moaruwai ranahambo weindahɪ hoafɪndefanɪ ai sɪhefɪ hohoanɪmo moaruwai ra gogorɪndɪhembui asu rananɪmbo sɪhɪrɪ aboedɪndemboyefɪ.

¹⁰ God ai hoafɪyuhü yahuya, ‘Nindou muŋguambo hohoanɪmo moaruwaimb-anei,’ mehu, ŋga asu sɪhɪrɪ hoafɪyefɪhüya, ‘Roana moai moaruwai hohoanɪmoyefɪ rɪhundɪ,’ asefɪ ana, sɪhɪrɪ rarɪhu hoafɪyefɪhüya, ‘God ai tɪkarehayamboani,’ sefühaneɪ. Ŋga ahandɪ hoafɪ ra moai sɪhefɪ ŋgusüfoambe nɪmaro.

2

Krais ai sɪhefɪmbo fehefemunɪmboani

¹ Wandɪ nɪmoakɪdɪbou, se moaruwai hohoanɪmo-ndeimboyei sahehea-mboanahɪ sürü nda paparɪhandɪ. Ŋga sɪhɪrɪ ŋgorü ai moaruwai hohoanɪmonduanɪ sɪhefɪmbo farɪhefe-mbohünda God-dɪbo sɪhefɪ mbüsumo

Sisas Kraiss ai didiboado-reandeimbi-mbofi nungumboani.

² Nga aiyu sihefi moaruwai hohoanimo gogorimarihenda asu sihiri God-dibo wudayefi. Nga moaruwai hohoanimo ra sihefi yangiri-yopoani, nga munguambo nindou-yafe-ane.

³ Sihiri Godindi ahinümbi hohoanimo süngundihundühi rananimbo randihu diboadingihu fifirindi-humboyefi, ro ahambo fifirihini.

⁴ Nga nindou mamai ai hoafiyuhüya, 'Ro Godimbo fifirihini,' ehu ana, asu Godindi ahinümbi hohoanimo moai süngureandi, nindou ra tikare-hayamboani, nga anihondü hoafi ahandi ngusüfoambe moai nimaro.

⁵ Nindou mamai ahandi hoafi sünguarandi ranai ana Godimbo ngusüfohuri-reimbi hamindani. Rananimbo randihu diboadingihu fifirindi-humboyefi, sihiri God-babidimboanefi.

⁶ Nindou mamai ai hoafiyuhüya, 'Roana God dibo-anehi,' mbüsüani nindou ranai Sisas ramefiyu nou refimboani.

Nindou ahandi wandafi mamimbo ngusüfo parareandüri ana, ai sirihü hu arandi

⁷ Wandafi mamai, ahinümbi hohoanimo siheimbo sürü paparihandi nda simboriyopoani, nga wamindaf-ane horombo hondü se himbori-yei mburihü masahümündi.

⁸ Nga ahinümbi hohoanimo ra asükaiya siheimbo simbori simborihe sürü paparihandi. Kraiss ai hohoanimo ra süngure marandi asu se amboa süngurithi marihündi, ranimboane asu

hohoanimo ra anihond-ane sefi fifirarihundi. Nga asu nimbibi munghuihimbo si anihondü sirihoi aninggo.

⁹ Nindou mamibi ai hoafiyuhüya, 'Ro sirihü animboahi,' yahuhü ai ahandi wandafi ngorumbo yiboaruko-areandi ana, nindou ranai awi nimbokoan-ani anungu.

¹⁰ Nindou ahandi wandafi mamimbo ngusüfo parareandüri ana, nindou ranai sirih-ani anungu, nga ngiri ngorü-moatükunahi ahambo randerani püdu.

¹¹ Nga nindou ai ahandi wandafi ngorumbo yiboaruko-areandi ana, nindou ranai nimbokoan-ani anungu. Asu ahandi himboarambe nimbibi nimarimbo-wambo ai nafi bibai-bibaindümbui.

¹² Nimoakidibou, Sisasindi sünguyo God ai sihei moaruwai hohoanimo gogori-marihendi. Ranimboanahi hoafi nda siheimbo sürü paparihandi.

¹³ Boagiri, Nindou nda horombo hondü nungu humbo haponda anungu ndanahambo se fifirüwuri, ranimboanahi sihamumbo hoafi nda sürü paparihandi.

Akohoandi, se hamarhoemonda Satan ai amomefiyu, ranamboanahi sihamumbo hoafi nda sürü paparihandi.

Nimori, se Ape God fifirihori, ranimboanahi siheimbo hoafi nda sürü paparihandi.

¹⁴ Boagiri, Nindou nda horombo hondü nungu humbo haponda anungu ndanahambo se fifirüwuri. Ranimboanahi sihamumbo hoafi nda sürü paparihandi.

Akohoandi, se nginind-anemo asu Godindi hoafi sihamundi ngusüfoambe amaro, nga raniyo se hamarhoemonda Satan ai amomefiyu, ranimboanahi sihamumbo hoafi nda sürü paparhandi.

Ngiri shiri hifinindi moatükunimbo hohoanimondefi

¹⁵ Se hifinindi moatükuni asu hifinindi hohoanimo ranahambo ngiri hohoanimondei. Nindou ai hifinindi moatükuni asu hohoanimo ranahambo hohoanimoayeri ana, ai moai Godimbo hohoanimoayeri.

¹⁶ Hifinindi hohoanimo-ane nda: Moaruwai hohoanimo ngusüfoambe botife hohoanimo, hohanji hohoanimo asu borji hohoanimo. Hohoanimo ra Godindi-mayopoani, nga hifinindi hohoanimo-ane.

¹⁷ Hifinindi hohoanimo asu hifinindi ngusüfoambe botife hohoanimo amboa ra munğundimboe, nga nindou ai Godindi hoafi süngurahi arihündi ai gedühi koadürümbo-koadürümbo nimboeimboayeri.

Kraisindi hürütümbi tüküfimboani

¹⁸ O, nimoakidibou, hapoana ndeara bidifiranambo si akim-ane. Horombo se hoafi rarihi himborimayeri, Kraisindi hürütümbi düdümbui masei, nga hapoana Kraisindi hürütümbi afindi tüküyahimboanei. Rananimbo asu hapoana ndeara bidifiranambo si akim-ane ra fifirihundi.

19 Kraisindi hürütümbi ai sihirihündi-yomopoani, nga ranimboanemo hinngi-rumunimboemo. Nga ai sihirihündimbemombonana, sihiri mamı koadürümbo nıboadefi. Nga sihirihündi hinngi-rumunimboanemo ranamboanefi wudıpoaporıhu fifirarihündi nindou munju ranai sihirihündi-yomopoani.

20 Sisas ai siheimbo Yifiafi Aboedi masagadüra ranimboane asu se munju anıhondü fifirarihindi.

21 Se anıhondü ra fifirihindisi, nga se fifirifekoate-anei saheheambo-yahıpoani sürü paparıhandi, nga wanı. Se yarıhi fifirarihindi tikai hohoanımo ngiri anıhondü hohoanımo rani nımındihü tükündifeyo. Se ra fifirarihindi, ranimboanahi siheimbo sürü paparıhandi.

22 Nindou ai hoafıyeihı, 'Sisas ai Kraisıyupoanı,' asei ana, ranai tikai hoafümb-anei. Nindou rananei God arımbınimbo daboadı hıhırıhipiri arıhündi asu Kraisindi hürütümbayei.

23 Nindou ra Nımorımbı daboadı hıhırıhori arıhündi ranana God ai ahei afındıyupoanı. Nga nindou ai Sisas Nımorı ranahambo anıhondümbo-arıhori rananımbı God ai-amboa ahei afınd-ani.

Godındi Yifiafi sıhefımbı anıhondümbo fifirareamunı

24 Hoafı ra horombo se hımborıyeimb-ane se kıkıhısafı-ndihümündi. Se hoafı ra kıkıhısafı-ndihümündianı Sisas arımbını ai siheimbo kıkıhısafı-ndınandürı-mboyafanı.

25 Ai anihondümbö horombo-nambore hoafi-yuhü yahuya, 'Ro randiheanda se yangiri gedühi niboadeimboyei,' mehu.

26 Nindou ai se tikai hoafi ranahambo anihondümbö-fembo mehomo ranahamumbo siheimbo sürü paparihandi.

27 Nga se Kraisindi-mayo Yifiafi Aboedi sahümündi hehimbo siheimbo sowahi aningo, ranimboane asu moai didai-amboani siheimbo yamundearü, nga wani. Yifiafi Aboedi ai munguambo moatükuni yamundearü arandi asu ahandi yamundife ra tikaipoani, nga anihond-ane. Ranimboane se Krais ranahambo kikihi-safa-ndi-horimindei Yifiafi Aboedi ai yamundi-marearü nou.

28 Yini, nimoakidibou, se ai-babidi niboadeimboanei. Ranimboane ai weindahi tüküfi simboani rananimbo sihiri yihimbokoate niboademboyeifi, nga ahandi himboahü ngiri amoaningi-ndefi.

29 God ai diבודorihoeimb-ani ra se fifirarihindi, ranimboane asu se rarihi fifirarihindi, nindou diבודore hohoanimoayu ranai Godindi nimor-ani.

3

Haponda sihiri Godindi nimor-aneifi

1 E awi, Ape ai sihefimbo ngusüfo pareandüri-mboani. Ranane asu ai sihefimbo wandi nimor-anei, ehu. Nga anihond-ane, sihiri ahandi nimor-aneifi. Ranimboane asu hifinindi nindou ai sihiri Godindi nimor-ayefi ra moai fifirihimuni, Godimbo fifirifi-koate-wambo.

2 O wandafi mamî, haponda sîhîrî Godîndî nîmor-aneî. Nga süngunambo-anîmbo nüngundîhu mamandefî ra moai fîfîrîhundî. Nga ra dîboadorîhu fîfîrarîhundî, Krais ai tükündîfiyuani, sîhîrî ahambo dîboadondîhurî hoeindîhurüh-anîmbo asu sîhîrî Krais nahurai-ndemboyefî.

3 Munguambo ai ranîmbo hohoanîmoyeiî Sîsasîmbo hîfandarîhorî ranai ahei hohoanîmo dîboadorîhi arîhündî Sîsasîndî hohoanîmo aboedayo nou.

4 Nindou ai hohoanîmo moaruwaiyu arandî ra Godîndî ahînümbî hohoanîmombo moaruwaimbo-reandühani. Hohoanîmo moaruwai ra ahînümbî hohoanîmombo moaruwaimbo-reandühani.

5 Se rarîhi fîfîrarîhindî Krais ai moaruwai hohoanîmo ra gogorîhefembo yahumboyu tükümeîfyu, nga ahambo sowahî moai hohoanîmo moaruwai yangoro.

6 Nindou Sîsas-dîbo anüngu ranai moai hohoanîmo moaruwai hohoanîmoyu randî. Nga nindou moaruwai hohoanîmoyu arandî, ranai ana Sîsasîmbo moai horirî asu moai fîfîrirî rarako randî.

7 O nîmoakîdîbou, hîbadümbö, nga nindou mamî sîheimbo tîkai hoafîndümbui. Nindou dîdîboadore hohoanîmoayu ranai dîdîboadorîhoeimb-ani Sîsas dîdîboado-rîhoeimbayou nou.

8 Nindou moaruwai hohoanîmoyu arandî ranai Satanîndî nîmor-ani. Sapo horombo hondü ranî-süngure hayamboani humbo haponda Satan ai moaruwai hohoanîmo ra süngure arandî. Ranîmboyu asu Godîndî Nîmorî ai Satanîndî

ratüpurî moaruwai ranahambo raguanambo-fembo weindahî tükümeñiyu.

⁹ Nindou ai Godîndî nîmor-ayu ranai moai moaruwai hohoanîmoyu randî, ñga ai God dîboani ranîmboane ai ñgîrî moaruwai hohoanîmo süngundeandî, ñga wani. Ai Godîndî nîmor-ani.

¹⁰ Naha fîfîndî-humboane düdi Godîndî nîmor-ayu, düdi Satanîndî nîmor-ayu? Randîhu fîfîndî-humboane. Nindou ai mamîkarî hohoanîmonduanî ai Godîndî-yupoanî. Asu nindou ai ahandî wandafî mamîmbo ñgusüfo pefekoate-ayu ana, ranai-amboa Godîndî-yupoanî.

Wandafî mamîmbo sîmborî ñgusüfo pefendürîmbo hohoanîmo

¹¹ Horombo hondü se hoafî rarîhi hîmborîmayei, sîhefîhoarî sîmborî ñgusüfo pefirî-ndefîmboane.

¹² Sîhîrî Ken rameñiyu nahurai ñgîrî nîmboefî. Ai Satanîndî nîmor-ani, ñga ahandî akîdambo hîfokoamarirî. Nîmboe hîfokoamarirî? Ahandî hohoanîmo moaruwai-ane, ñga ahandî akîdandî hohoanîmo aboed-ane ranîmboyu asu ahambo hîfokoamarirî.

¹³ Wandafî mamî, hîfîndî nindou ai sîheimbo yîboaruko-ndîhindüranî se ñgîrî ranahambo hepünîndahindî.

¹⁴ Sîhîrî sîhefîhoarî sîmborî ñgusüfo pefirîyefî arîhundî ranîmboane asu sîhîrî rarîhu fîfirarîhundî sîhîrî yîfîmbo hohoanîmo ra hîningî-marîhundî, ñga yangîrî nîngombo hohoanîmo sünguarîhundî. Nindou ai ahandî

wandafi mamimbo ngusüfo pefekoate-ayuanimbo ranai awi yifimbo hohoanimo süngureandühani.

¹⁵ Nindou ai ahandi wandafi mamimbo yiboarukore arandi ranai hifokoare-randeimbi nahurai-ani. Nga se fifirarihindi hifokoare-randeimbi ai ngiri yangiri gedühi nüngu.

¹⁶ Sisas ai sihefimbo farife-munimbo yifimayu, nga asu raninambo ngusüfo pefe hohoanimo fifirimarihundi. Sihiri amboa rani-süngundahumboane wandafi mamimbo fehefendürimbohündambo yifimboane.

¹⁷ Nindou mam ai napombüyu, nga wandafi mam hondirani ai waninduanani ana, asu ai wandafi mamimbo ngusüfo pefekoate-ayuanani, Godindi-mayo ngusüfo pefe hohoanimo ra ahandi ngusüfoambe moai nimarö, nga wani.

¹⁸ Wandani moakidibou, sihiri ngiri wandafi mamimbo hoafi yangiri ngusüfo pandihundüri, nga sihiri aheimbo anihondumbo hondüfandihuhu-ndürimboane.

Sihiri Godindi himboahü ngiri yihombondefi

¹⁹ Sihiri ngorü nindoumbo ngusüfo pandihundani rananimbo anihondü hohoanimo sünguri-hundühanefi ra fifirarihundi, nga ranimboane asu Godindi himboahü sihefi ngusüfoambe afundihu hohu ni boademboyefi.

²⁰ Asu sihefi ngusüfoambe yiboarukondihimunani, ambe! Sihiri rarihu fifirarihundi God ai adükar-ani, nga sihefi ngusüfoambe adükar+yopoani. Nga asu God ai mungu fifirareandi ra.

21 O Wandafi mamî, sihefi ngusüfoambe sihefi^{mbo} yi^{boarukofe-koateyeianî}, sihi^{rî} Godîndî hi^{mboahü} moai yi^{himboyefî}.

22 Sihi^{rî} ahandî ahinümbî hohoanîmo asu ai hohoanîmoayu ranahambo süngundî-hundanî anîmbo asu rananî moatükunî sihi^{rî} Godîmbo düdundahundoanî ai sihefi^{mbo} ndayamunümbui.

23 Ahandî ahinümbî hohoanîmo nda: ahandî Nimorî Sisas Kraiss ranahambo anîhondümbondîhindühî asu siheihoarî simborî ngusüfo pefindürîndei Sisas sihefi^{mbo} hoafi^{mayu} süngu.

24 Nindou mamî ai Godîndî ahinümbî hohoanîmo sünguareandî ana, ai God-dîbo nîmandîmbui asu God ai-dîbo nîmandîmbui. God ai ahandî Yifiafi masemunî ranîmboane asu sihi^{rî} rarîhu fifîrarîhundî God ai sihefi^{mbo} sowahî amaru.

4

Godîndî Yifiafi Aboed-ane asu bidîfirî yifiafi moaruwai-anei

1 O wandafi mamî, Godîndî hoafi tikai hoafi^{yomo-rundeimbi} afîndî hîfîni ahoahoangomo. Nga nindou siheimbo hoafi^{ndomondühî}, 'Ro Godîndî Yifiafûmb-anahî,' mbîsimondanî, se mu^{nguambo} ra anîhondümbondîhimboyei. Nga se yifiafi mu^{ngu} ranahambo randîhi hondîhindühî Godîndî-mayoyo asu hîfînîndîyo ra randîhi fifîrîndîhindî.

2 Se Godîndî Yifiafi Aboedî randîhi fifîndîhimboyei ra: Nindou ai hoafi^{yuhü}, 'Sisas Kraiss ai nindoumbomefiyu,' mbüsüanî ana, nindou ranai Godîndî Yifiafi Aboedümb-ani.

³ Nga nindou ai hoafi+yuhü Sisas ai moai nindoumbofiyu mbüsüani ana, nindou ranai Godiñdi Yifiafi Aboedümbi-yupoani, nga moaruwai nendeimb-ani. Nindou ra Sisasindi hürütümb-ani se himboriyeianí ai dūdūmbui masei, nga sūnūmboani.

⁴ O nimoakidibou, se Godiñd-aneí, nga Godiñdi Yifiafi Aboedi síhei fiambe amaro ranai hifinindi nendi moaruwai ranaheimbo ngasūnda-reandürí, nga se ranaheimbo haríhehimboaneí.

⁵ Nindou ranai hifinind-aneí, nga ranimboane ahei hoafi ra hifinind-ayo. Nga hifinindi nindou mungu ai ahei hoafi ra himboriyei arihündi.

⁶ Nga síhírí Godiñd-aneí asu nindou ai Godimbo fífírarihorí ranai síhefi hoafi himboriyei arihündi. Nga nindou ai Godiñdi-yeipoani ranai ngírí síhefi hoafi himborindei. Rananimbo síhírí aníhondü Yifiafi ranane, tíkai yifiafi ranane ra fífindi-humboane.

God ai ngusüfo pefe hohoanimo nimindih-ani

⁷ O wandafi mamí, God ai ngusüfo pefe hohoanimo nimindih-ani asu síhírí wandafi mamimbo ngusüfo pandíhu-ndürimboane. Nindou ai ngusüfo pare arandi rananimbo ai Godiñdi nimor-ani asu ai Godimbo fífírarií.

⁸ God ai ngusüfo pare-randeimb-ani asu nindou ai wandafi mamí ngusüfo pefekoate-ayeí ranai moai Godimbo fífírarií.

⁹ God ai Nimorí mamümb-ani, nga asu raníyu síhírí yangírí gedühí níngombohündambo Nimorí ra koamaríheirí. Ranimboyu asu God ai síhefimbo ahandí ngusüfo pefe ra weindahí nafuimaramuní.

10 Nga ngusüfo pefe ra rahurai-ane. Moai sihiri Godimbo ngusüfo parihuri, nga God ai sihefimbo ngusüfo pareamunühi sihefi moaruwai hohoanimo ra gogori-hefemböhdambo ahandi Nimori hifina koamariheira kusü yifimayu.

11 O wandafi mamä, God ai sihefimbo afindi ngusüfo parareamunä ranimboane asu sihiri amboa simbori ngusüfo pefiri-ndefimboane.

12 Nindou mamä ai-amboani moai Godimbo horiri. Nga sihiri simbori ngusüfo pefirayefi ana, rananimbo God ai sihiri-babidi anüngu asu ahandi ngusüfo pefe hohoanimo sihefimbo adükari hamindi tüküfemboane.

13 God ai ahandi Yifiafi Aboedi sihefimbo masemunä ranahambo fifirarihundi ana, God ai sihiri-babidi anüngu asu sihiri ai-babidi aniboadefti.

14 Ape God ai hifinindi nindou farihfemböhdambo ahandi Nimori koamariheira makusu. Ra ro hoeirihu hoahumboanefi bokarhehu arihundi.

15 Nindou ai weindahi hoafiyuhü, 'Sisas ai Godindi Nimori-ani,' ehu ana, God ai nindou radibo nüngumboani asu nindou ranai God-dibo nüngumboani.

16 Asu God ai sihefimbo ngusüfo parareamunä ra fifirihu mburihu anihondumbo-arihundi. God ai ngusüfo pefe nimindih-ani. Nindou ai ngusüfo pefe hohoanimo sünguarandi ana, ai God-dibo anüngu asu God ai-dibo anüngu.

17 Godindi ngusüfo pefe hohoanimo ra sihefimbo adükari hamindi tükefembo nahurai-ane: Sihiri diboadondihu ngusüfo pandihundani animbo sihiri Sisas hifini

manüngu nahurai nımboemboyefi. Ranımboane asu God ai muᅅguambo nindou yıbobonde-andüranı rasımboanı ᅅgırı yıhımbondefi.

¹⁸ Ngorümbo ᅅgusüfo parıhi-rıhüdeımbı ai ᅅgırı yıhımbondei. Nᅅgusüfo pefe hohoanımo ra adükarı hamındı tükündıfeyoanı yıhımbo ra raguanımo-ndıfemboe. Yıhımbo hohoanımo nımındıh-ane ra: God ai nindou-yafe hohoanımo moaruwai ranahambo ranı tıᅅrıfo dagadürımbui. Nindou ai yıhımboyei arıhündı ranaheimbo Godındı ᅅgusüfo pefe hohoanımo moai adükarı hamındı tüküfeyo.

¹⁹ God ai-boatei sıhefımbı ᅅgusüfo pamareamunı ranımboanefı asu sıhırı ahambo ᅅgusüfo pararıhurı.

²⁰ Nindou mamı ai hoafıyuhüya, ‘Ro Godımbı ᅅgusüfo pararıhını,’ yahuhü asu ahandı wandafı mamımbı yıboaruko-areandı ana, nindou ranai tıkai hoafımb-ani. Nindou ranai nindou hoeire-andürühi ranaheimbo ᅅgusüfo pefekoate-ayu ana, asu God hoeifekoate-ayu ranahambo ᅅgırı ᅅgusüfo pandiri. Nᅅa nindou ahandı wandafı mamımbı hoeireandürühi ranaheimbo ᅅgusüfo pefekoate-ayu, asu nüᅅgunde God hoeifekoate ranahambo ᅅgusüfo pamandıra?

²¹ Hohoanımo nda sıhırı Kraisındı-mayo masahumındefı ra, nindou ai Godımbı ᅅgusüfo pararırı ranai ahandı wandafı mamımbı-amboa ᅅgusüfo pambırea-ndüramboane.

5

Anıhondümbo-rıhindeımbı ai hıfınındı

hohoanimo pūhiyei afoasihindi

¹ Nindou munḡu Sisas ai Krai-ani sei anihondūmbo-arihindi ranai Godindi nīmor-anei. Nga nindou munḡu Afindambo hohoanimoaye ra asu Nīmorimbo amboa hohoanimo-yehanei.

² Sīhiri Godimbo hohoanimoyefūhi asu ahandi ahinūmbi hohoanimo sūnguarihundi ana, ndarihu sīhiri fifirarihundi: Sīhiri Godindi nīmor-anehi.

³ Godindi ahinūmbi hohoanimo sūnguarihundi ana, ahambo ḡusūfo parihuri arihundi, nga ahandi ahinūmbi hohoanimo sūngufembo tīḡūmbiyopoani.

⁴ Munḡu Godindi nīmor-aye ranai hifinindi hohoanimo ra pūhiyei foasihindūhanei. Godimbo anihondūmbo-rīhurimboanehi ranimboane hifinindi hohoanimo moaruwai ra pūhiyefi foasihumboanehi.

⁵ Nga didiyei hifinindi hohoanimo ra pūhiyei afoasihindi? Nindou ai Sisasimbo Godindi Nīmor-ani seihū anihondūmbo-arīhori ranai hifinindi hohoanimo ra pūhiyei foasihindūhanei.

Sisas ai ahandi Nīmor-ani ra God ai nafuimaramuni

⁶ Sisas Krai ai kusū hoenambo hundūryū asu nīmī keimbī karīhe-ndeimbīfihī ahandi horī peyowohū asu ai yifimayu. Nga ai kusū hoenambo hundūrimbo yangīriyupoani, nga ahandi horī peyowohū asu ai yifimayu. Godindi Yifiafi anihondūmbo ranī hoafi ra anihond-ane yaho nafuiarandi.

7 Nga ngimi ai anihondumbo hondü hoafimayei.

8 Godindi Yifiafi Aboedi, hoe, hori, ngimi ranai hoafi hoafimayei, nga ahei hoafi ra mamane.

9 Nindou ai anihondumbo hoafi hoafayomo ana, ahamundi hoafi anihondumbo-ndihumboyefi. Nga Godindi anihondü hoafi ra nindou-yafe hoafi ngasunde-anduhane. Nga God ai hoafi ra ahandi Nimorimbo-hündambo anihondumbo hoafimayu.

10 Nindou ai Godindi Nimorimbo anihondumboariri rananimbo ai ngusüfoambe yare fifirareandi Sisas ai Godindi Nimorani. Nga nindou ai Godindi hoafi anihondumbofe-koate-ayu ana, Godindi anihondü hoafi ahandi Nimorimbo hoafimayu ra moai anihondümboreandi. Ranana ai Godimboya, 'Ai tikai hoafiyu-randeimbani,' yahu arandi.

11 Godindi anihondü hoafi nda: God ai sihefimbo ramareamuna sihiri gedühi yangiri niboademboyefi. Nga yangiri niñgombo ra Godindi Nimori ai nimindihani.

12 Nindou Godindi Nimori-dibo anüngu ai gedühi yangiri nüngumbui. Nga nindou ai Godindi Nimori-dibo niñgokoate-ayu animbo, ai gedühi yangiri niñgokoate-ndümbui.

Sihiri yangiri gedühi niboademboyefi ra fifindihumboane

13 Se Godindi Nimorimbo anihondümborihori-rihündeimb-anei, siheimbo hoafi nda sürü paparhandi. Se gedühi yangiri niboadeimboyei ra fifirimbirihinda sahehea sürü paparhandi.

14 Ranani moatükunî God yifirayu ranimbo ahambo düdündihuranî sihefi hoafi himborindimbui. Nga ra fifirarihundi rananimbo asu ahambo hoafimbo moai yihimborihuri rihundi.

15 Nga ahambo düdündihuranî sihefi hoafi himborindimbui ra fifirarihundi. Rananimbo ranani moatükunî refembo ahambo düdündihuranî sihefimbo randeambui ra fifirarihundi.

16 Bidifiri hohoanimo moaruwai nindou mamî ai randeandanî rananimbo ai awandîhoembui. Nga bidifiri hohoanimo moaruwai nindou rawareandî ana, ngiri awandîhoayu. Kristen ngorü ai hohoanimo moaruwai rawareandî ana, asu ngorü Kristen ahambo hoeindiranî-wanî ai ahambohündambo Godimbo didibafindümbui. Rananimbo asu God ai ahambo fandîheiranî yangiri nüngumbui. Nga awarîhoeimbi hohoanimo moaruwai sapo horombo hoafîmayahi ranahambo Godimbo didibafifembo moai hoafiyahi.

17 Munguambo hohoanimo didiboadofekoateayo ra ai hohoanimo moaruwai-ane, nga bidifiri hohoanimo moaruwai nindou ai rawareandî rananimbo ngiri ai awandîhoayo.

18 Sîhiri ndarîhu fifirarihundi: Godindî nimorî ai moai hohoanimo moaruwai süngurîhi rîhündî, nga wanî. Nga Godindî Nimorî Sîsas ai aheimbo hîfandandürî arandî, nga Satan ai ngiri aheimbo kündîfi hündamündündürî.

19 Nga sîhiri ndarîhu fifirarihundi: Sîhiri Godindî nimor-ane, nga Satan ai hîfînîndî nindou mungu hîfandîrandürî arandî.

²⁰ Asu sihiŕi ndarihu fifirarihundi: Godindi Nimori kusü anihondü God ranahambo fifirifimbohünda sihefimbo yamunde hinŕigire-amunimboani. Nga sihiŕi God arimbini Sisas Kraibabidimbo animboefi. Ai God hond-ani asu koadürümbo-koadürümbo yangiri niŕgombo nimindih-ani.

²¹ O nimoakidibou, se tikai godimbo ho-animo-mboyopoani. Karihasihandüri.

Godindï Hoafi
The New Testament in the Angor language of Papua
New Guinea
Nupela Testamen long tokples Angor long Niugini

Copyright © 2001 The Bible Society of Papua New Guinea

Language: Angor

Contributor: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2013-01-07

PDF generated using Haiola and XeLaTeX on 28 Dec 2024 from source files dated 31 Aug 2023

c500d379-d0cf-5c22-9613-91d7bcc63af3